

— tordna li l-Kummissjoni għandha tbat i-ispejjeż tar-rikorrent ta' dan ir-rikors, inklużi l-ispejjeż legali preparatorji kollha.

### Motivi u argumenti prinċipali

Insostenn tar-rikors tiegħu, ir-rikorrent isostni li d-deċiżjoni u/jew abbozz ta' regolament sabiex jiġi invokat l-Artikolu 16 tal-Protokoll dwar l-Irlanda ta' Fuq tal-tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika <sup>(1)</sup>, mill-Kummissjoni Ewropea kienu sproporzjonati u kontra l-liġi. Huwa jissottometti wkoll li l-Kummissjoni għandha tippubblika l-politika tagħha dwar l-applikazzjoni tal-Artikolu 16 tal-Protokoll dwar l-Irlanda ta' Fuq tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika.

<sup>(1)</sup> Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU 2020 L 29, p. 7).

## Rikors ipprezentat fit-28 ta' April 2021 – Illumina vs Il-Kummissjoni

(Kawża T-227/21)

(2021/C 252/37)

Lingwa tal-kawża: l-Ingliż

### Partijiet

Rikorrent: Illumina, Inc. (Wilmington, Delaware, l-Istati Uniti) (rappreżentanti: D. Beard, QC, u P. Chappatte, lawyer)

Konvenut: Il-Kummissjoni Ewropea

### Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni tal-Kummissjoni Ewropea tad-19 ta' April 2021 (Każ COMP/M.10188), skont l-Artikolu 22(3) tar-Regolament (KE) Nru 139/2004 dwar il-kontroll ta' koncentrazzjonijiet bejn imprizi <sup>(1)</sup>, li permezz tagħha hija aċċettat it-talba għal rinviu tad-9 ta' Marzu 2021 taht l-Artikolu 22(1) tar-Regolament (KE) dwar il-Koncentrazzjonijiet magħmula mill-Awtorità għall-Kompetizzjoni (Franza) u ddikjarat ruhha kompetenti sabiex teżamina l-koncentrazzjoni bejn Illumina, Inc. u GRAIL, Inc. taht ir-Regolament KE dwar il-Koncentrazzjonijiet;
- tannulla l-ħames deċiżjonijiet l-oħra tal-Kummissjoni indirizzati lill-Pajjiżi l-Baxxi, lill-Belġju, lill-Greċja, lill-Islanda u lin-Norveġja rispettivament, li jippermettu lill-imsemmija Stati Membri jingħaqdu mat-talba għal rinviu;
- tannulla t-talba għal rinviu;
- sa fejn huwa neċessarju, tannulla d-deċiżjoni tal-Kummissjoni tal-11 ta' Marzu 2021 li permezz tagħha Illumina giet informata li l-Kummissjoni kienet irċeviet talba għal rinviu u li kellha l-konsegwenza legali, konformement mat-tieni sentenza tal-Artikolu 22(4) tar-Regolament KE dwar il-Koncentrazzjonijiet, li tipprojbixxi lil Illumina ttwettaq il-koncentrazzjoni skont l-Artikolu 7 tar-Regolament KE dwar il-koncentrazzjonijiet;
- tikkundanna lill-Kummissjoni għall-ispejjeż.

### Motivi u argumenti prinċipali

Insostenn tar-rikors tagħha, ir-rikorrenti tinvoka erba' motivi.

1. L-ewwel motiv ibbażat fuq li d-deċiżjoni tal-Kummissjoni li teżamina l-koncentrazzjoni ma taqax taht il-kompetenza tagħha. B'mod partikolari, id-deċiżjoni:

- tiddefinixxi b'mod żbaljat l-għan tar-Regolament KE dwar il-Koncentrazzjonijiet;

- ma tirrikonoxxi li r-rinviji tal-kawżi taht l-Artikolu 22 tar-Regolament KE dwar il-Konċentrazzjonijiet (u tal-Artikolu 9 tiegħu) huma eċċezzjoni u li s-setgħat għandhom jiġu interpretati b'mod restrittiv;
  - hija vvizzjata bi zball f'dak li jirrigwarda l-kuntest leġislattiv tal-Artikolu 22 tar-Regolament KE dwar il-Konċentrazzjonijiet;
  - tinterspreta b'mod żbaljat it-termini tal-Artikolu 22 tar-Regolament KE dwar il-Konċentrazzjonijiet;
  - tinkludi interpretazzjoni tal-Kummissjoni li tmur kontra l-prinċipji ta' sussidjarjetà, ta' ċertezza legali u ta' proporzjonalità.
2. It-tieni motiv ibbażat fuq li d-deċiżjoni tal-Kummissjoni li teżamina l-konċentrazzjoni hija invalida għaliex ir-rinviju intalab b'mod tardiv mill-Awtorità għall-Kompetizzjoni Franċiża u/jew fuq li d-deċiżjoni tippregudika ċ-ċertezza legali u d-dritt għal amministrazzjoni tajba minhabba d-dewmien tal-Kummissjoni. B'mod partikolari:
- Il-Kummissjoni wettqet zball ta' liġi fl-interpretazzjoni u l-applikazzjoni tal-kunċett ta' "komunikazzjoni" msemmi fl-Artikolu 22(1) tar-Regolament KE dwar il-Konċentrazzjonijiet sabiex tiddetermina d-data li minnha t-terminu ta' ħmistax-il jum ta' xogħol beda jiddekorri u kienet żbaljata meta ma kkonkludietx li t-talba kienet saret b'mod tardiv, b'tali mod li ma kellhiex is-setgħa tadotta d-deċiżjoni.
  - Barra minn hekk, jew b'mod sussidjarju, jekk u sa fejn huwa bl-ittra ta' stedina skont l-Artikolu 22(5) tar-Regolament KE dwar il-Konċentrazzjonijiet li l-operazzjoni ta' konċentrazzjoni kienet giet "mgharrfa" lill-awtoritajiet Franċiżi (u/jew lil Stati Membri oħrajn), id-dewmien tal-Kummissjoni sabiex tibgħat l-ittra ta' stedina kien kontra l-punċipju fundamentali ta' ċertezza legali u l-obbligu li tittiehed azzjoni f'terminu raġonevoli skont il-prinċipju ta' amministrazzjoni tajba.
3. It-tielet motiv ibbażat fuq li d-deċiżjoni tal-Kummissjoni li teżamina l-konċentrazzjoni tikkostitwixxi bidla fil-politika li tippregudika l-aspettattivi legittimi ta' Illumina u ċ-ċertezza legali, peress li, fil-11 ta' Settembru 2020, il-Kummissarju Vestager għamlet dikjarazzjoni preċiża u mingħajr kundizzjoni li kien ser ikun hemm bidla fil-politika tal-Kummissjoni rigward ir-rinviji tal-kawżi taht l-Artikolu 22 wara l-pubblikazzjoni ta' linji gwida godda. Issa, l-ittra ta' stedina ntbagħtet qabel il-pubblikazzjoni tal-linji gwida l-godda, jiġifieri fi żmien fejn il-politika ddikjarata tal-Kummissjoni kienet li tiskoraġġixxi t-talbiet ta' rinviji min-naħa tal-Istati Membri li ma kellhomx kompetenza bis-saħħa tal-leġislazzjoni nazzjonali tagħhom stess. Il-Kummissjoni segwiet, għaldaqstant, il-politika l-gdida tagħha qabel il-pubblikazzjoni tal-linji gwida l-godda tagħha li jikkoncernaw l-Artikolu 22, li jmur kontra l-aspettattivi legittimi ta' Illumina u taċ-ċertezza legali.
4. Ir-raba' motiv ibbażat fuq li l-Kummissjoni wettqet zball ta' fatt u ta' evalwazzjoni li jqiegħdu inkwistjoni l-bażi tad-deċiżjoni tal-Kummissjoni li teżamina l-konċentrazzjoni. B'mod partikolari:
- id-deċiżjoni u/jew it-talba huma illegali minhabba żbalji fattwali importanti li jvizzjaw l-ittra ta' stedina u t-talba ta rinviju u/jew proċedura ingusta/ksur tar-rispett tad-drittijiet tad-difiża;
  - il-Kummissjoni kkonkludiet b'mod żbaljat li hemm impatt fuq il-kummerċ bejn l-Istati Membri għaliex ma kellhiex provi rilevanti;
  - il-Kummissjoni kkonkludiet b'mod żbaljat li l-konċentrazzjoni thedded li taffettwa b'mod sinjifikattiv il-kompetizzjoni peress li hija ma kellhiex provi rilevanti.

(<sup>1</sup>) Regolament tal-Kunsill (KE) Nru°139/2004 tal-20 ta' Jannar 2004 dwar il-kontroll ta' konċentrazzjonijiet bejn impriżi (ir-Regolament tal-KE dwar l-Għaqdiet [Konċentrazzjonijiet]) (ĠU Edizzjoni Speċjali bil-Malti, Kapitolu 8, Vol. 3, p. 40).